

## ANNOUNCEMENT

MR. SPEAKER.—Under rule 9 of the Rules of Procedure and Conduct of Business in the Legislative Assembly, I nominate the following members to the Panel of Chairman for the current session.

- |                        |                     |
|------------------------|---------------------|
| 1. Sri H.T. Krishnappa | 2. Sri M.C. Basappa |
| 3. Sri S. Muniraju     | 4. Sri S.S. Arakeri |

## Representation by Member

re: Privilege motion against Prajavani Daily Paper.

† ಶ್ರೀ ಹೆಚ್.ಡಿ. ದೇವೇಗೌಡ (ಹೊಳೇನರಸೀಪುರ).—ಮಾನ್ಯ ಅಧ್ಯಕ್ಷರೇ, ನಾನು ತಮ್ಮ ಕಾರ್ಯಾಲಯಕ್ಕೆ ಹಕ್ಕುಚ್ಯುತಿಗೆ ಸಂಬಂಧಪಟ್ಟಂತೆ ಒಂದು ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೇನೆ. ಅದನ್ನು ತೆಗೆದುಕೊಳ್ಳಲಿಕ್ಕೆ ತಾವು ಅನುಮತಿ ಕೊಡಬೇಕೆಂದು ವಿನಂತಿ ಮಾಡುತ್ತೇನೆ. ಜನವರಿ ೨೦ನೇ ತಾರೀಖು ವಿಧಾನ ಮಂಡಲದ ಜಂಟಿ ಅಧಿವೇಶನ ನಡೆದಂಥ ಕಾಲದಲ್ಲಿ ಆದಂಥ ಘಟನೆ ಬಗ್ಗೆ ಪ್ರಜಾವಾಣ ಪತ್ರಿಕೆಯಲ್ಲಿ ಏನು ಪರದಿ ಮಾಡಿದ್ದಾರೆ ಇದನ್ನು ನೋಡಿದರೆ ನಾನು ಈ ಸದನದಲ್ಲಿ ಶಾಸಕನಾಗಿ ಕೆಲಸ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಇದರಿಂದ ನನ್ನ ಹಕ್ಕಿಗೆ ಭಂಗ ಬಂದಿದೆ, ಚ್ಯುತಿ ಬಂದಿದೆ ಈ ಪತ್ರಿಕೆಗಳ ನಡವಳಿಕೆಯಿಂದ ನಾವು ಈ ಸದನದಲ್ಲಿ ಕುಳಿತು ಕೆಲಸ ಮಾಡುವುದೇ ಬಹಳ ಕಷ್ಟವಾಗಿದೆ ಎಂಬುದು ನನ್ನ ಅಭಿಪ್ರಾಯ. ಪ್ರಜಾವಾಣ ಪತ್ರಿಕೆಯಲ್ಲಿ ಜಂಟಿ ಅಧಿವೇಶನದ ನಂತರ ದೇವೇಗೌಡರಿಗೆ ಬೇಡವಾದ ಕಷ್ಟ ಪಟ್ಟಿ ಎಂಬ ಶಿರೋನಾಮೆಯಲ್ಲಿ ವರದಿ ಬಂದಿದೆ. ಜಂಟಿ ಅಧಿವೇಶನ ಇಲ್ಲಿ ನಡೆಯಿತು. ಸಂವಿಧಾನಾತ್ಮಕವಾಗಿ ರಾಜ್ಯಪಾಲರು ತಮ್ಮ ಕರ್ತವ್ಯವನ್ನು ನಿರ್ವಹಣೆ ಮಾಡುವುದನ್ನು ಅಡ್ಡಿಪಡಿಸುವುದಕ್ಕೆ ಸಾಧ್ಯವಿಲ್ಲ. ನಮ್ಮ ದುರ್ದೈವ, ಲೋಕಸಭೆಯಲ್ಲಾಗಲೀ, ಶಾಸನ ಸಭೆಗಳಲ್ಲಾಗಲೀ ಜಂಟಿ ಅಧಿವೇಶನವನ್ನು ದೇಶಿ ರಾಷ್ಟ್ರಪತಿಗಳು, ರಾಜ್ಯಪಾಲರುಗಳು ಮಾತನಾಡತಕ್ಕ ಕಾಲದಲ್ಲಿ ವಿರೋಧಪಕ್ಷಗಳು ಮತ್ತು ರಾಜೀಯ ಪಕ್ಷಗಳು ಹೇಗೆ ನಡೆದುಕೊಳ್ಳಬೇಕು ಎಂಬುದರ ಬಗ್ಗೆ ಸರಿಯಾದ ನಿಯಮಗಳನ್ನು ಪಾಲಿಸಿಕೊಂಡು ಬರುವುದರಲ್ಲಿ ಹಿಂದೆ ಬಿದ್ದಿದ್ದೇವೆ. ಹಿಂದೆ ನಾನು ವಿರೋಧಪಕ್ಷದ ನಾಯಕನಾಗಿದ್ದಾಗ ಒಂದು ಘಟನೆ ನಡೆಯಿತು. ಆಗ ಶ್ರೀಮಾನ್ ಎಸ್.ಎಂ. ಕೃಷ್ಣ ಅವರು ಸಂಸದೀಯ ವ್ಯವಹಾರಗಳ ಮೇಲ್ವಿಳಗಿದ್ದರು, ಈಗ ಯಾರು ವಿರೋಧಪಕ್ಷದ ನಾಯಕರಾಗಿದ್ದಾರೆ ಅವರೇ ಅಂದಿನ ಮುಖ್ಯ ಮಂತ್ರಿಗಳಾಗಿದ್ದರು. ಆಗ ವಿರೋಧ ಪಕ್ಷದಲ್ಲಿದ್ದಂಥ ಸದಸ್ಯರು ರಾಜ್ಯ ಪಾಲರ ವಿರುದ್ಧ ಬಳಿ ಹೋಗಿ ರಾಜ್ಯಪಾಲರು ತಮ್ಮ ಕರ್ತವ್ಯವನ್ನು ನಡೆಸುವುದಕ್ಕೆ ಅಡ್ಡಿಪಡಿಸಲು ಪ್ರಯತ್ನ ಪಟ್ಟ ಸನ್ನಿವೇಶದಲ್ಲಿ ಅದನ್ನು ತಡೆಯುವುದಕ್ಕೆ ನಾನು ಪ್ರಯತ್ನ ಮಾಡಿದೆ. ವಿರೋಧಪಕ್ಷದ ಮುಖಂಡ ನಾಗಿ ಕೆಲಸ ಮಾಡುವ ಕಾಲದಲ್ಲಿ ನಾನು ನನ್ನ ಜವಾಬ್ದಾರಿಯನ್ನು ಅರಿತುಕೊಂಡು ಕೆಲಸ ಮಾಡಿದೆ. ರಾಜೀಯ ಪರಿಸ್ಥಿತಿಯಲ್ಲಿ ಬದಲಾವಣೆಯಾಗಿರಬಹುದು. ಆದರೆ ಸಂವಿಧಾನಾತ್ಮಕವಾಗಿ ಕೆಲಸ ಮಾಡುವುದಕ್ಕೆ ಹಕ್ಕು ಚ್ಯುತಿ ತರುವುದು ಸದನಕ್ಕೂ ಗೌರವ ತರುವಂಥದಲ್ಲ, ಲಾರಿಗೂ ಗೌರವ ತರುವಂಥದಲ್ಲ ಎಂದು ಭಾವಿಸುತ್ತೇನೆ. ಅದೇನೇ ಇರಲಿ. “ಬೇಡವಾದ ಕಷ್ಟ ಪಟ್ಟಿ” ದೇವೇಗೌಡರು ಕಷ್ಟ ಪಟ್ಟಿಯನ್ನು ಹಾಕಲಿಲ್ಲವೆಂದು ಪರದಿ ಮಾಡಿದರೆ ಅದು ಸರಿಯೇ? ಅದು ನಮ್ಮ ಶಾಸಕರಿಗೆ ಪಕ್ಷವು ಸಭೆ ಸೇರಿ, ರಾಜ್ಯಪಾಲರು ತಮ್ಮ ಕರ್ತವ್ಯವನ್ನು ನಿರ್ವಹಣೆ ಮಾಡತಕ್ಕ ಸನ್ನಿವೇಶದಲ್ಲಿ ನಾವು ಯಾವ ರೀತಿ ನಡೆದುಕೊಳ್ಳಬೇಕು, ಇತ್ತೀಚೆಗೆ ಸರ್ಕಾರವು ಹಲವಾರು ಜೈಲಂತ ಸಮಸ್ಯೆಗಳನ್ನು ಬಗೆಹರಿಸುವಲ್ಲಿ ವಿಫಲವಾಗಿರುವ ಬಗ್ಗೆ ನಮ್ಮ ಅಸಮಾಧಾನವನ್ನು ಯಾವ ರೀತಿ ವ್ಯಕ್ತಪಡಿಸಬೇಕು ಎನ್ನುವುದನ್ನೆಲ್ಲ ಚರ್ಚೆ ಮಾಡಿ, ನಮ್ಮ ಪಕ್ಷದ ನಾಯಕರಾದ ಶ್ರೀ ಬೊಮ್ಮಾಯಿಯವರು ಒಂದು ಹೇಳಿಕೆಯನ್ನು ಕೊಡಬೇಕು, ನಂತರ ನಾವು ಸಭಾ ತ್ಯಾಗ ಮಾಡಬೇಕೆಂದು ನಿರ್ಣಯ ಮಾಡಿದೆವು. ಅದಕ್ಕನುಗುಣವಾಗಿ ಶ್ರೀ ಬೊಮ್ಮಾಯಿಯವರು ಅಂದು ಒಂದು ಹೇಳಿಕೆ ಕೊಟ್ಟರು. ಆ ಸಂದರ್ಭದಲ್ಲಿ ಅದು ಕೆಲವರಿಗೆ ಕೇಳಿಸುವುದಕ್ಕೆ ತೊಂದರೆಯಾಗಿರಬಹುದು, ಅಂದು ಶ್ರೀ ರಾಮದೇವ್ ಅವರೊಬ್ಬರನ್ನು

ಬಿಟ್ಟು ನಮ್ಮ ಪಕ್ಷದವರಾರೂ ಕಷ್ಟ ಬಟ್ಟೆಯನ್ನು ಪ್ರದರ್ಶಿಸಲಿಲ್ಲ. ಜೊತೆಗೆ ಶ್ರೀ ದೇವಕಾಡ ಅರಸ್ ಅಹರೂ ಕೂಡ ಅಂದು ಕಷ್ಟ ಬಟ್ಟೆಯನ್ನು ಹಿಡಿದು ಪ್ರದರ್ಶನ ಮಾಡಲಿಲ್ಲ. ಇತರ ಹಲವಾರು ಸದಸ್ಯರೂ ಮಾಡಲಿಲ್ಲ. ಆದರೆ, ದೇವೇಗೌಡರು ಕಷ್ಟ ಬಟ್ಟೆಯನ್ನು ಪ್ರದರ್ಶನ ಮಾಡಲಿಕ್ಕೆ ನಿರಾಕರಿಸಿದರೆಂದರೆ, ಈ ರಾಜ್ಯದಲ್ಲಿನ ಕಾರ್ಮಿಕರ ಬೇಡಿಕೆಗಳಿಗೆ ದೇವೇಗೌಡರು ವಿರೋಧವಾಗಿದ್ದಾರೆ. ದೇವೇಗೌಡರು ತಮ್ಮ ಕರ್ತವ್ಯ ನಿರ್ವಹಣೆ ಮಾಡತಕ್ಕ ಸಂದರ್ಭದಲ್ಲಿ ಜವಾಬ್ದಾರಿಯಿಂದ ನಡೆದು ಕೊಂಡು ಎನ್ನುವ ಭಾವನೆ ಕಾರ್ಮಿಕ ವರ್ಗದಲ್ಲಿ ಮೂಡಿಸುವಂಥ ಪ್ರಯತ್ನ ಮಾಡುವುದಾದರೆ ಈ ಸದನದಲ್ಲಿ ನಾವು ಜವಾಬ್ದಾರಿಯಿಂದ ಕೆಲಸ ಮಾಡುವುದಕ್ಕೆ ಕಷ್ಟವಾಗುತ್ತದೆ. ಒಂದು ಮಾತನ್ನು ಹೇಳುತ್ತೇನೆ, ತಮ್ಮ ಸಂಹಿತೆಯನ್ನು ಕಾಪಾಡಿಕೊಳ್ಳುವುದಕ್ಕೆ ಇಷ್ಟು ವಿಲ್ಲದಿರುವ ಯಾವುದಾದರೂ ಪತ್ರಿಕೆಗಳು ಶ್ರೀ ಗುಂಡೂರಾಯರ ವಿರುದ್ಧ ರಾಷ್ಟ್ರದಲ್ಲಿ ಅಂದೋಳನ ನಡೆಸಬೇಕೆಂದಿದ್ದರೆ ಅವು ನನ್ನ ಹಕ್ಕಿಗೆ ಚ್ಯುತಿ ತರುವುದಕ್ಕೆ ಸಾಧ್ಯವಿಲ್ಲ. ಮಾನ್ಯ ಅಧ್ಯಕ್ಷರೇ, ತಾವು ಹೆಚ್ಚು ಅನುಭವ ಪಡೆದವರಾದ್ದರಿಂದ ಇಂತಹ ಸನ್ನಿವೇಶಗಳಲ್ಲಿ ಅವಕಾಶ ಕೊಡಲಾರಿ ಎಂಬ ಭಾವಿಸುತ್ತೇನೆ. ನಾನು ನೊಂದ ಹೃದಯದಿಂದ ಹೇಳುತ್ತಿದ್ದೇನೆ, ತಾವು ಈ ಸಭೆಯ ಅಧ್ಯಕ್ಷ ಸ್ಥಾನವನ್ನು ಅವಿರೋಧವಾಗಿ ಅಲಂಕರಿಸಿದ ಸಂದರ್ಭದಲ್ಲಿ ಅನೇಕ ಜನ ಸದಸ್ಯರು ಅಭಿನಂದನೆ ಸಲ್ಲಿಸಿ ತಮ್ಮ ಬಗ್ಗೆ ಅಡಿದ ಕೆಲವು ಮಾತುಗಳ ಬಗ್ಗೆಯೂ ಪತ್ರಿಕೆಯವರು ಬರೆದಿದ್ದಾರೆ. ನಾವೇ ಬುದ್ಧಿವಂತರು. ವ್ಯಂಗ್ಯವಾಗಿ ನಾವು ಬರೆಯ ಬಹುದು, ಇದರಿಂದ ಇನ್ನೊಬ್ಬರ ಮನಸ್ಸನ್ನು ತಿರುಗಿಸುವುದಕ್ಕೆ ಸಾಧ್ಯವಾಗಬಹುದೆಂದು ಅವರು ಭಾವಿಸಿದ್ದರೆ, ಅದರಲ್ಲಿ ಅವರು ಯಶಸ್ವಿಯಾಗುವುದಕ್ಕೆ ಸಾಧ್ಯವಿಲ್ಲ. ನಾವೂ ನೀವೂ ಒಂದೇ ಸಲ ಈ ಸದನಕ್ಕೆ ಬಂದವರು. ಕಳೆದ ಇಪ್ಪತ್ತು ವರ್ಷಗಳಲ್ಲಿ ತಾವು ಸಾಕಷ್ಟು ಅನುಭವ ಹೊಂದಿದ್ದೀರಿ. ಆದರೆ; ತಮ್ಮ ಬಗ್ಗೆ ಕುಚೋದ್ರದ ಮಾತುಗಳನ್ನು ಬರೆಯುವುದಕ್ಕೆ ಪತ್ರಿಕೆಗಳಿಗೆ ಅವಕಾಶ ಕೊಡುವುದಾದರೆ ಮತ್ತು ಈ ಸದನದ ಕಾರ್ಯಕಲಾಪಗಳನ್ನು ವ್ಯಂಗ್ಯವಾಗಿ ಬರೆಯುವುದಕ್ಕೆ ಅವಕಾಶ ಕೊಡುವುದಾದರೆ, ಸಾರ್ವಜನಿಕರು ಈ ಸಭೆಯನ್ನು ತಪ್ಪು ತಿಳಿದುಕೊಳ್ಳುವುದಕ್ಕೆ ಅವಕಾಶವಾಗುತ್ತದೆ. ಮತ್ತು ನಾವು ಈ ಸದನದ ಕಾರ್ಯಕಲಾಪಗಳಲ್ಲಿ ಭಾಗವಹಿಸುವುದಕ್ಕಾಗುವುದಿಲ್ಲ. ತಮ್ಮ ಬಗ್ಗೆ ಬರೆದಿರುವ ಒಂದು ವಾಕ್ಯವನ್ನು ಓದುತ್ತೇನೆ. ಅದು ಅತ್ಯಂತ ಅವಶ್ಯಕ. “ಹೀಗಿದೆ ಸರಕಾರಿ ಸತ್ಯ”. ಸರಕಾರಿ ಸತ್ಯ ಬೇರೆ. ನಮ್ಮ ಸತ್ಯ ಬೇರೆ. ಈ ರೀತಿ ಬರೆಯುತ್ತಾ ಹೋದರೆ ಇದರಲ್ಲಿವರು ಜನಪ್ರಿಯವಾಗುವುದಕ್ಕೆ ಸಾಧ್ಯವಿಲ್ಲ. “ಹೊಸ ಅಧ್ಯಕ್ಷ ಕೆ.ಹೆಚ್. ರಂಗನಾಥ್ ಅನುಭವಿ ಶಾಸಕ. ಕಳೆದ ೧೯ ವರ್ಷಗಳಿಂದ ಸದನ ಸದಸ್ಯರಾಗಿರುವವರು. ಆರೇಳು ವರ್ಷ ಸಚಿವರಾಗಿದ್ದವರು. ಅಂದಮೇಲೆ ಅವರಲ್ಲಿ ಪ್ರಾಮಾಣಿಕತೆ, ಯೋಗ್ಯತೆ, ದಕ್ಷತೆ,” ಮೊದಲಾದ ಸದುಣಗಳನ್ನು ಸದಸ್ಯರು ಕಾಣುವುದು ಸಂಪ್ರದಾಯವಿರಬಹುದು” ಅಂದರೆ, ನಿಮ್ಮಲ್ಲಿ ದಕ್ಷತೆ ಇಲ್ಲವೇ? ಇದಲ್ಲಾ ಸಜ್ಜನಿಕೆಯ ಸಂಪ್ರದಾಯವೇ? ಇಷ್ಟು ದೂರ ಹೋದರೆ ನಾವು ಸದನದಲ್ಲಿ ಕುಳಿತು ಕೆಲಸ ಮಾಡುವುದು ಬಹಳ ಕಷ್ಟವಾಗುತ್ತದೆ. ತಮ್ಮಲ್ಲಿರತಕ್ಕ ಗುಣಗಳ ಬಗ್ಗೆ ನಾವು ಹೇಳಿದಾಗ, ಅವರು ಇಷ್ಟು ದೂರ ಹೋದರೆ, ನಾನು ತಮ್ಮಲ್ಲಿ ಕೈಜೋಡಿಸಿ ಏನಂತಿಸಿ ಕೊಳ್ಳುತ್ತೇನೆ, ಲಂಗುಲಗಾಮಿಲ್ಲದೆ ಕೈಯಲ್ಲಿ ಲೇಖನ ಇದೆ ಎಂದು ಮತ್ತು ಅದೇ ನಮ್ಮ ಅಸ್ತವೆಂದು...

ಅಧ್ಯಕ್ಷರು.—ತಮ್ಮ ಪತ್ರ ಕೈಸೇರಿದೆ, ೩೧ನೇ ತಾರೀಖು ತಾವದನ್ನು ಬರೆದಿದ್ದೀರಿ, ಅವತ್ತೇ ಅದು ನನಗೆ ಬಂದಿದೆ. ಸಭೆಯಲ್ಲಿ ಏನು ನಡವಳಿಕೆ ನಡೆಯುತ್ತದೆ ಅದನ್ನು ಪತ್ರಿಕೆಯವರು ವರದಿ ಮಾಡಬೇಕೇ ಎನಹ...

ಶ್ರೀ ಹೆಚ್.ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಒಂದು ನಿಮಿಷ. ಬೇರೆ ಬೇರೆ ಸನ್ನಿವೇಶ ಗಳಲ್ಲಿ ವಿಧಾನ ಸಭೆಗಳಲ್ಲಾಗಲೀ ಲೋಕಸಭೆಯಲ್ಲಾಗಲೀ ಈ ರೀತಿ ಪತ್ರಿಕೆಗಳು ತಮ್ಮ ಕರ್ತವ್ಯವನ್ನು ಸರಿಯಾದ ರೀತಿಯಲ್ಲಿ ಪಾಲನೆ ಮಾಡದೆ, ಸದಸ್ಯರ ಅಥವಾ ಈ ಸದನದ ಹಕ್ಕಿಗೆ ಚ್ಯುತಿಯನ್ನುಂಟು ಮಾಡುವ ಕಾಲದಲ್ಲಿ ಅವರನ್ನು ಸಭೆಯ ಮುಂದೆ ಕರೆಸಿ ಛೇಮಾರಿ ಹಾಕಿರುವ ನಿದರ್ಶನಗಳನ್ನು ನಮ್ಮ ದೇಶದಲ್ಲಿ ಕಾಣಬಹುದು. ನಾನು ಇಲ್ಲಿ ಒಂದು ಮಾತನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮೂರು ಕೋಟಿ ಜನತೆಯನ್ನು ಪ್ರತಿನಿಧಿಸತಕ್ಕ ಈ ಸಭೆಯ ಸದಸ್ಯನಾಗಿರುವ ನನಗೆ ಅಥವಾ ಈ ಸಭೆಗೆ ಯಾರಿಂದ ಉಪದೇಶ ಬೇಕಿಲ್ಲ. ಯಾರಿಗೋ ಒಬ್ಬ ಮುಖ್ಯ ಮಂತ್ರಿ ಬೇಕಿಲ್ಲದಿದ್ದರೆ ನಾನೇನು ಮಾಡಲಿ? ಮುಖ್ಯಮಂತ್ರಿ ಸ್ಥಾನದಲ್ಲಿ ಶ್ರೀ ದೇವಕಾಡ ಅರಸ್ ಅವರು ಕುಳಿತಿದ್ದ ಕಾಲದಲ್ಲೂ, ಸಾಮಾಜಿಕ ನಾಯಕನು ದೂರಕೊಂಡು ಬಗ್ಗೆ ಅವರು ತಂದಿದ್ದ ಮಸೂದೆಗಳಿಲ್ಲಾ ನಾನು ಬೆಂಬಲ ಕೊಟ್ಟಿದ್ದೇನೆ. ಅದು ಸದನಕ್ಕೂ ಗೊತ್ತಿದೆ. ಆದರೆ, ಗುಂಡೂರಾಯರು ಯಾವುದೋ ಒಂದು ಸಮಾಜಕ್ಕೆ

ಸೇರಿದವರು, ಅವರನ್ನು ತೆಗೆಯಬೇಕು. ಅದಕ್ಕಾಗಿ ಈ ಕುಚೋದ್ಯದ ಬರಹಗಳನ್ನು ಬರೆಯಬೇಕೆನ್ನುವುದನ್ನು ಅವರು ಬಿಡಬೇಕಾಗುತ್ತದೆ. ಹಾಗೆ ಬರೆಯುವುದರಿಂದ ಈ ಸಭೆಗೆ ಅಪಚಾರ ಮಾಡಿರುವುದಲ್ಲದೆ ಈ ಸದನದ ಸದಸ್ಯರ ಹಕ್ಕಿಗೆ ಚ್ಯುತಿ ತರತಕ್ಕ ಪ್ರಯತ್ನವನ್ನೂ ಮಾಡಿದ್ದಾರೆ. ಅದರ ಬಗ್ಗೆ ತೀವ್ರ ಕ್ರಮವನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಈ ವಿಷಯವನ್ನು ತಾವು ಪರಿಶೀಲನೆ ಮಾಡಿ ಸಂಬಂಧಪಟ್ಟ ವರದಿಗಾರ ಮತ್ತು ಸಂಪಾದಕರನ್ನು ಸಭೆಗೆ ಕರೆಸಿ, ಅಂತಿಮ ನಿರ್ಣಯವನ್ನು ಮಾಡಿ, ಅವರಿಗೆ ಭೀಷಾರ ಹಾಕುವ ಕ್ರಮ ಕೈಗೊಳ್ಳಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ತಮ್ಮ ಪತ್ರ ಬಂದಿದೆ. ತಮ್ಮ ಪತ್ರವನ್ನು ಲಗತ್ತು ಮಾಡಿ ಸಂಬಂಧಪಟ್ಟವರಿಗೆ ನಾನು ಪತ್ರ ಬರೆದಿದ್ದೇನೆ. ಅಲ್ಲಿ ಬರೆದಿರುವ “ಬೇಡವಾದ ಕಪ್ಪು ಪಟ್ಟಿ” ಎಂಬ ಶೀರ್ಷಿಕೆಯನ್ನು ನಾನು ನೋಡಿದ್ದೇನೆ. “ಪ್ರದೇಶ ಜನತಾ ಪಕ್ಷದ ಅಧ್ಯಕ್ಷ ದೇವೇಗೌಡರಿಗೆ ಬೇಡವಾಯ್ತು” ಎನ್ನುವ ಪಾಕ್ ಕೂಡ ಅದರಲ್ಲಿದೆ. ಈ ಸಂದರ್ಭದಲ್ಲಿ ಅದಕ್ಕೆ ನನ್ನದೇ ಆದ ಅಭಿಪ್ರಾಯ ಕೊಡುವುದಕ್ಕೆ ಇಷ್ಟಪಡುವುದಿಲ್ಲ, ಅದನ್ನು ಓದಿದ ಮೇಲೆ ಅದರ ಬಗ್ಗೆ ವ್ಯಾಖ್ಯೆ ತರಿಸಿಕೊಳ್ಳುವುದು ಅವಶ್ಯವೆಂದು ಕಂಡು ಬಂತು. ಇದಲ್ಲದೆ, ಇವತ್ತಿನ “ಡೆಕ್ಕನ್ ಹರಾಲ್ಡ್”ನಲ್ಲಿ ಮಾನ್ಯ ಮುಖ್ಯಮಂತ್ರಿಗಳ ಬಗ್ಗೆ ಪ್ರಸ್ತಾವ ಮಾಡಲ್ಪಟ್ಟಿದೆ. ಅದನ್ನೂ ನಾನು ಓದಿದ್ದೇನೆ. ಅದು ನನ್ನ ಮನಸ್ಸಿಗೆ ಅಷ್ಟಾಗಿ ಹಿಡಿಸಲಿಲ್ಲ. ಸಭೆಯ ಕಾರ್ಯಕ್ರಮಗಳನ್ನು ವರದಿ ಮಾಡತಕ್ಕ ಹಕ್ಕು ಪತ್ರಿಕೆಗಳವರಿಗಿದೆ. ಆದರೆ, ವರದಿ ಬಗ್ಗೆ ವ್ಯಂಗ್ಯ ತೀರ್ಮಾನ ಮಾಡುವುದು ದೊಡ್ಡ ವಿಚಾರ. ಆದುದರಿಂದ, ತಮ್ಮಿಂದ ಪತ್ರ ಬಂದ ತಕ್ಷಣ ನಾನು ಅದರ ಬಗ್ಗೆ ಸಮಜಾಯಿಷಿ ಕೇಳಿ ಅಂದೇ, ಅಂದರೆ ಒರಿಸೇ ತಾರೀಖಿನ ದಿವಸವೇ ಸಂಬಂಧಪಟ್ಟ ಪತ್ರಿಕೆಯವರಿಗೆ ಕಾಗದ ಬರೆದಿದ್ದೇನೆ. ಇದು ಸಾರ್ವಭೌಮ ಸಭೆ. ಈ ಸಭೆಯ ನಡವಳಿಕೆಗಳನ್ನು ವರದಿ ಮಾಡಿದರೆ ಸಭೆಯ ಹೊರಗಡೆ ಇರತಕ್ಕ ಜನ ಸಭೆಯಲ್ಲಿ ಏನು ನಡೆಯಿತೆಂಬುದನ್ನು ಅರ್ಥ ಮಾಡಿಕೊಳ್ಳುವುದಕ್ಕೆ ಸಾಧ್ಯವಿದೆ. ಆದರೆ, ಅದನ್ನು ವ್ಯಂಗ್ಯವಾಗಿ ವರದಿ ಮಾಡುವುದು ದೊಡ್ಡ ವಿಚಾರ. ಈಗಾಗಲೇ ಇದರ ಬಗ್ಗೆ ಸಂಬಂಧಪಟ್ಟ ಪತ್ರಿಕೆಯವರಿಂದ ಸಮಜಾಯಿಷಿ ಕೇಳಿದ್ದೇನೆ. ಅದು ಬಂದ ಮೇಲೆ ತಮ್ಮ ವಿಚಾರವನ್ನು ತೆಗೆದುಕೊಳ್ಳುತ್ತೇನೆ.

## NOTICE OF ADJOURNMENT MOTION

(i) re : Firing at Shimoga

ಶ್ರೀ ಮೈಕೇಲ್ ಫರ್ನಾಂಡೀಸ್.—ನಾನು ಒಂದು ಅಡ್ಜರ್ನಮೆಂಟ್ ಮೋಷನ್ ಕಳುಹಿಸಿದ್ದೆ.

ಅಧ್ಯಕ್ಷರು.—ಬಂದಿದೆ.

ಶ್ರೀ ಪಿ. ರಾಂದೇವ್.—ಶಿವಮೊಗ್ಗದಲ್ಲಿ ನಡೆದಿರುವಂತ ಗಲಭೆ ಬಗ್ಗೆ ನಾನು ಅಡ್ಜರ್ನಮೆಂಟ್ ಮೋಷನ್ ಕಳುಹಿಸಿದ್ದೇನೆ. ಕಂಡಲ್ಲಿ ಗುಂಡಿಂ ಎನ್ನುವ ಆಸ್ತು ಜಾರಿಯಲ್ಲಿದ್ದರೂ ಕೂಡ ಗಲಭೆ ನಿಲ್ಲಿಸುವುದಕ್ಕೆ ಸಾಧ್ಯವಾಗಿಲ್ಲ.

ಅಧ್ಯಕ್ಷರು.—ತಮ್ಮದೂ ಬಂದಿದೆ.

ಶ್ರೀ ಅಜೀಜ್ ಸೇಟ್.—ಶಿವಮೊಗ್ಗ ಗಲಭೆ ಬಗ್ಗೆ ನಾನು ಕೂಡ ಒಂದು ಅಡ್ಜರ್ನಮೆಂಟ್ ಮೋಷನ್ ಕಳುಹಿಸಿದ್ದೇನೆ. For the last 20 or 25 days there is continuance of communal clashes. But I would like to stress here that I am not moving an adjournment motion in ordinary circumstances. I am deeply moved by the communal clashes there. It is not only instigated but supported by police.

ಅಧ್ಯಕ್ಷರು.—ತಾವು ದಯಮಾಡಿ ಕೊನುಕೊಳ್ಳಿ. ತಾವು ಕಳುಹಿಸಿರುವುದನ್ನು ನೋಡಿದ್ದೇನೆ. ರಾಮದೇವ್ ಅವರು ಕಳುಹಿಸಿರುವುದನ್ನು ನೋಡಿದ್ದೇನೆ. ಫರ್ನಾಂಡೀಸ್‌ರವರು ಬೇರೆ ವಿಚಾರಕ್ಕೆ ಸಂಬಂಧಪಟ್ಟಂತೆ ಕಳುಹಿಸಿದ್ದಾರೆ.